

# یلبیا میں شریعتِ اسلامیہ کی مہشتِ وزرہ کا نفرس

(جناب حبیب ریحان ندوی لیکچرار اسلامک انسٹی ٹیوٹ بمبئی (یلبیا)

(۴)

اُستاد زرقا اور ایک حدیث کا نفرس کے دوسرے دن ایک حدیث کے الفاظ ”لھم صالنا وعلیم ما علینا“ پر بحث کے دوران اُستاد مصلفی زرقا نے فرمایا کہ اکثر حفاظ نے اس کو یونہی نقل کیا ہے لیکن مجھے یاد ہے کہ بعض نے اس میں ایسے الفاظ بڑھاتے ہیں جس سے مراد یہ ہے کہ یہ ان مسلمانوں سے تعلق رکھتی ہے جو غیر مسلم اسلام میں داخل ہو رہے تھے، گو اپنے معنی کے اعتبار سے فقہی طور پر ذمیوں کے حقوق مسلم ہیں اس پر ڈاکٹر صبحی نے سخت تنقید کی اور فرمایا کہ علمی کا نفرس میں یہ کہنا کہ مجھے یاد آتا ہے، یا میرے خیال میں ہے، علمی طور پر انتہائی غلط بات ہے اور زرقا جیسی شخصیت سے مجھے اس کی امید نہیں تھی میں نے گھر آکر رات میں اس سلسلے کی چار نصوص حوالوں کے ساتھ ڈھونڈ کر صبح شیخ زرقا کو دے دیں اور آپ نے شام کے مناقشہ میں — میرے شکر تہ کے ساتھ — حاضرین کو وہ تفصیلی طور پر سنا دیں، اُستاد زرقا مخلص شخص ہیں اور تلّہی محبت کے قائل ہیں۔ ارنی اللہ کے پیش لفظ کے ساتھ مجھے ایک کتاب ہدیہ کی۔

شیخین کو گالی دینا | بغداد یونیورسٹی کے اکنامکس کے پروفیسر ڈاکٹر صادق مہدی السعید شیعہ ہیں، ان سے ایک ملاقات میں میں نے کہا ڈاکٹر صاحب خدا را کوئی ایسی شکل بتائیے کہ ہم میں اور آپ میں صلح ہو جائے، مسکرا کر کہنے لگے لڑائی کب ہے، میں نے کہا۔ ابوبکرؓ و عمرؓ نے جو بھی کیا ہو ہم سارے سنی مسلمان آپ کے بزرگوں کو سر پر پٹھاتے ہیں، اچھے خاصے انجان سنی ”یا علی“ کہہ کر پکارتے ہیں حالانکہ ”یا الہی“ کے سوا اس طرح کلمہ خدا کا استعمال صحیح نہیں ہے، بعض پڑھے لکھے تک علیہ السلام کا جملہ بڑھاتے ہیں جو اپنے معنی کے لحاظ سے تو سب کے لیے صحیح ہو سکتا ہے لیکن شریعت کے عرف میں اہلباؤ کے لیے مستحسن ہے، حضرت علیؓ کی براءت کے سلسلے میں بعض سنی مُنفکر حضرت عثمانؓ، حضرت عائشہؓ، حضرت زبیرؓ، حضرت طلحہؓ اور

حضرت معاویہ و حضرت عمرو بن العاص، رضی اللہ عنہم، کی خطاؤں کو اجتہادی غلطی نہیں بلکہ شخصِ خطا اور غلطی قرار دینا چاہتے ہیں۔ لیکن آپ لوگ ہمارے اکابر صدیقین کے سربراہ اور فاروقِ تک کی شان میں گستاخی، ہمارے سامنے کرتے ہیں، اور قدح و سب صحابہ حبیبی غیر عقلی اور مجربانہ حرکت کو جواز ہی کی سند نہیں بلکہ گویا دین میں ایک ضروری فرض کا درجہ دیتے ہیں، اہل فضل و تقویٰ کسی مسلمان بلکہ انسان تک کو گالی دینے سے گریز کرتے ہیں۔ ڈاکٹر صاحب نے بڑی مہارت کے ساتھ فرمایا: میرے نزدیک حضرت ابوبکر و عمرؓ کو گالی دینے والا شخص کافر ہے، علمی و فقہی اختلاف اور بات ہے اور تکفیر یا گالی گلوچ بالکل غلط ہے۔ بہر حال خدا کرے ڈاکٹر صاحب کی بات صحیح ہو، گو عصمتِ ائمہ اور حق الہی وغیرہ کے نظریات کی موجودگی میں حضرت ابوبکرؓ سے صلح تو بہت ہی مشکل ہے لیکن کم از کم حضرت ابوبکرؓ سے اپنی جان سے زیادہ محبت رکھنے والوں کے سامنے سب و شتم کی رسم بد بالکل ختم ہونی چاہیے کہ اس کا کوئی فائدہ نہیں، اور اگر ضروری ہی ہو تو اپنے گھروں کے اندر کرنے میں کوئی مضائقہ نہیں کہ اس سے اہل سنت کو عقدہ بھی نہیں آئے گا اور شیخین کا مرتبہ و عظمت ہر سب و شتم کے بعد بڑھتا ہی چلا جائے گا۔

تمام مصری علماء کے ساتھ ظلم اور نا انصافی | مصر کے عظیم الشان اور معمر علماء کا ذکر یہ تو میں کیا کروں کہ ان کی پر مغز تحقیقات اور علمی تحریروں سے عالمِ اسلامی نے استفادہ کیا ہے، اس کا نفرس میں بعض نوجوانوں کی علمی بحثیں دیکھ کر بھی بڑی خوشی ہوئی اور یہ بات ذہن نشین ہو گئی کہ اللہ کی توفیق کے بعد علم، محنت، مطالعہ اور جدوجہد کے ذریعہ حاصل کیا جاسکتا ہے اور کسی خاص ملک، شہر یا قبیلہ اور خاندان یا مدرسہ کی جاگیر نہیں ہے اور یہ ایک واضح حقیقت ہے لیکن مجھے آج ایک دل شکن جملہ یاد آ گیا جو ہندوستان کے ایک جید عالم نے ایک مرتبہ فرمایا تھا، صرف حق کی خاطر یہ غیر منصفانہ اور علمی اصولوں کی رو سے غیر محتاط جملہ نقل کرتا ہوں "مصری علماء اقزام ہوتے ہیں"۔ اقزام کے معنی چھوٹے قد والے یا بالشتیے، یعنی کم علمی، تحقیق و تدقیق میں پھسڈی وغیرہ۔ یہ جملہ اپنے عموں کے ساتھ تقویٰ کے خلاف ہو یا نہ ہو لیکن علمی و منہجی طریقہ بحث کے سراسر خلاف ہے، کیا یہ ممکن ہے کہ کسی ملک کے سارے علماء پر اس طرح کا جملہ کہا جاسکے؟ کیا شیخ ابو زہرہ، شیخ علی الخلیف، مرحوم احمد امین، مرحوم عبداللہ دراز، مرحوم یوسف موسیٰ، ڈاکٹر عبدالواحد وافی۔ یہ نام صرف شمال کے طور پر اور بیشتر ایسے ہی عظیم علماء اقزام ہیں؟ اگر یہ سب بالشتیے ہیں تو پھر مجھے دیکھ کے کسی ایسے قد آور عالم کا نام بتایا جائے جو ہمالیہ کی چوٹی کے برابر ہو، اور ہر موضوع پر ہر ایک سے بڑا ہونے کا دعویٰ کر سکتا ہو؟ بہر حال یہ جملہ علم کی

شان کے خلاف ہے، علماء کے فاضل گروہ کو حقیر بنانے کی آخر کیا ضرورت ہے؟ یہ جملہ توہین آمیز بھی ہے، نقلی اور انما کی تو بھی اس میں آتی ہے اور تاریخ و مشاہدہ کے بھی سراسر خلاف ہے میرے نزدیک اردو بولنے والوں میں مولانا مودودی سے بڑا اسلامی مفکر، مولانا عبدالمجید

دریابادی سے بڑا اسلامی ادیب اور مفکر، اور ڈاکٹر حمید اللہ سے بڑا محقق کوئی دوسرا نہیں ہے۔ یہ حضرات بھی اگر اس قسم کا جملہ کہیں تو غلط ہوگا، اور شاید ان میں سے کوئی عموم کے ساتھ اس کی جرأت نہیں کر سکتا، بلکہ ڈاکٹر حمید اللہ کی کتابوں کا مقدمہ پڑھ کر تو شیک آتا ہے، کاش کس نفسی جو علم کی شان اور عظمت کی پہچان ہے، خدا ہم سب کو نصیب کرے، دنیا کی زندہ زبانوں کا عالم، سارے عالمی کتب خانوں کا جائزہ لیے ہوئے اور قلمی نسخوں تک پر گویا انساؤیکلو پیڈیا، امریکہ و یورپ، ایشیا و افریقہ، ترکی و عالم عربی اور مند و پاک میں یکساں مقبول، لیکن انکساری ایک ایک لفظ سے آشکارا، تو ضحع نمایاں، اور دوسرے اہل علم کی قدر و منزلت کا اعتراف ہر سطر میں ظاہر۔

اختتامی اجلاس اور قراردادیں | ۲۹ ربیع الاول مطابق ۱۲ مئی بروز جمعہ بعد نماز مغرب بارہواں اور اختتامی اجلاس ہوا جو براہ راست ریڈیو سے نشر کیا گیا اور ٹیلی وژن نے بھی اس میں حصہ لیا، جلسہ کی بہت مختصر تصویر پیش کرنا ہوں۔ قرآن پاک کی حکیم کتاب اللہ سے متعلق آیات سے جلسہ کا افتتاح ہوا، آج پہلی بار ڈانس پریسیس یونیورسٹی کے چانسلر ڈاکٹر عمر تومی شیبانی بھی باصرار بلائے گئے، تب آکر بیٹھے۔ گوشہ نشین اور شہرت و نقلی سے بیزار شخص ہیں پھر شیخ ابراہیم رفیدہ نے سلام کے بعد مختصر ارشاد فرمایا کہ یہ جلسہ کا اختتام ہے اور اپنی خوشی کا اظہار کیا کہ اللہ کے شکر سے یہ تاریخی جلسہ کامیاب ہوا۔ مہمانوں کا شکریہ اور علماء کرام کی کوششوں کا اعتراف کیا۔ بعد ازاں بیضاد کے گورنر کیپٹن عمر عمری نے بہت ہی مختصر جملوں میں اپنی اور جبل اخضر کے ضلع کی طرف سے علماء کو مبارکباد دی اور فرمایا کہ مسلسل ایک ہفتہ تک آپ لوگوں نے شریعت اسلامیہ کے قیام کے سلسلے میں اس کے محاسن اور خوبیوں کو اجاگر کرنے کا جو کام کیا ہے وہ ایک مبارک اقدام ہے اور ساری اسلامی امت اس دن کی منتظر ہے جب اسلامی شریعت کا نور شمس عالم تاب بن کر اسلامی ملکوں پر چھا جائے گا۔ پھر ڈاکٹر عمر مودودی نے کانفرنس کی قراردادیں پڑھ کر سنائیں جو مفضل ہیں۔ یہاں اختصار کے ساتھ ان کا تذکرہ کروں گا۔

۱) سب سے پہلے شریعت کے اصولوں اور بنیادی قواعد سے متعلق سات قراردادیں منظور ہوئیں

جن کی اجمالی شرح یہ ہے، ۱۱، شریعت کی نصوص امت کی ضروریات اور تغیر پذیر انسانی زندگی کی حاجتوں کو مکمل طور سے پورا کرنے کی صلاحیت رکھتی ہیں۔ (۲) کتاب و سنت شریعت اسلامیہ کے اصلی مصدر ہیں اور ساری فقہی میراث اسلامی قانون بنانے والوں کے لیے ایسی مشعل راہ ہے کہ نہ اس کے بغیر قانون بنایا جاسکتا ہے اور نہ اس سے منہ موڑا جاسکتا اور نہ اس کی شان گھٹائی جاسکتی ہے۔ (۳) احکام فقہیہ میں اختلاف کی صورت میں مقاصد شریعت سے قریب تر چیز کو اپنایا جائے گا۔ (۴) جن چیزوں میں قطعی نصوص یا اجماع ہے ان میں کسی عقلی منطق یا دینی مصلحت کے پیش نظر تغیر نہیں کیا جاسکتا (۵) ظنی نصوص کی تفسیر و تطبیق شریعت کے کلی اور عام مصالح و مقاصد کے ماتحت ہو۔ جہاں نص یا اجماع نہیں ہے وہاں قیاس یا مصلحت کے اصولوں کو اپنایا جائے گا بشرطیکہ اس میں ہر چیز کسی کلی اصل کے ماتحت ہو جس کی دلیل فی الجملہ نص سے اخذ کی گئی ہو، اور یہ خیال رہے کہ شریعت ایسے عوت کی بھی مخالف نہیں ہے جو نصوص کے مخالف نہ ہو اور لوگوں کے لیے اس میں فائدہ ہو اور مشقت نہ ہو۔ اصول فقہ کے اصولی قواعد ان احکام و حوادث میں مقنن اسلامی کی بڑی مدد کر سکتے ہیں جن کا حکم فقہاء کی نصوص میں موجود نہیں ہے۔

(۲) دوسرے موضوع حقوق و حریات اور بین الاقوامی تعلقات پر ۱۲ قراردادیں منظور ہوئیں، جن کا اختصار پیش ہے۔ (۱) تکریم انسانی۔ (۲) سیاسی، اقتصادی اور عقیدہ و رائے کی آزادی نظام اسلامی کے زیر سایہ۔ (۳) اسلامی نظام کا قیام شورائی اور عدل کے اصولوں پر (۴) حقوق و واجبات میں عام انسانوں میں جنس، رنگ اور زبان میں تفریق کیے بغیر مساوات (۵) عورت اور مرد میں حقوق اور واجبات میں مساوات اصولی قواعد کی روشنی میں اور اسلام کے مقررہ احکام کی حدود میں (۶) بیروزگاری دور کرنا اور ہر کام کرنے والے کے حقوق اور کرامت کی حفاظت (۷) مسلمان دنیا میں جہاں بھی ہوں ایک امت ہیں، ان سے تعلقات شریعت کی بنیادوں پر قائم ہوں (۸) ہر اسلامی ملک جس پر زیادتی کی جائے اس کی مادی اور معنوی مدد اخوت اسلامی کی رُو سے ضروری ہے (۹) دنیا بھر میں اسلامی اقلیات کی نگرانی اور دیکھ بھال ایک واجب دینی ہے۔ (۱۰) غیر اسلامی ملکوں سے شرعی حدود میں عہد و پیمان کے احترام کے ساتھ اچھے تعلقات قائم کیے جائیں (۱۱) اسلام کی دعوت سب مسلمانوں پر واجب ہے۔ (۱۲) اسلام میں جہاد فرض ہے، اسلامی دعوت، مسلمانوں کی جان و مال

اور زمین کی حفاظت کے لیے۔

(۳) تیسرا موضوع اسلام کے جنائی احکام سے متعلق تھا جس میں تین قراردادیں منظور ہوئیں۔ (۱) چوری، رہنرئی، زنا، قذف، ارتداد اور شراب کی حدود کا اجراء واجب ہے۔ عملاً اس طریقہ پر کہ فقہی مذاہب میں آسان ترین صورت اختیار کی جائے، شروط کے بارے میں بھی اور ان شبہات کو قبول کرنے کے بارے میں بھی جن سے حد ساقط ہوتی ہے۔ (۳) قصاص النفس و ما دون النفس (جان اور اعضاء کا قصاص، اپنی شروط کے ساتھ شرعاً واجب ہے۔ اور معافی کا حق ولی المدم یا اس کو ہے جس پر ظلم ہوا۔ (۳) بغزیرات بھی مصلحت کے ساتھ نافذ کی جائیں۔

(۴) چوتھا موضوع مالی و اقتصادی تھا۔ اس قراردادیں منظور ہوئیں، جو مختصراً پیش ہیں۔ (۱) سود نص قرآنی سے حرام ہے اور اس میں کسی قسم کا شبہ نہیں ہے (۲) ایسے قانون کی ضرورت جو فائدہ کے نام پر سود کو بند کرے، (۳) سودی بینکوں کو غیر سودی بینک بنانے کی کوشش ضروری ہے، (۴) بینک اجرت یا بغیر اجرت کے جو خدمات پیش کرتے ہیں، جن کے کمیشن کو سود نہیں کہا جاتا، اپنی اسی صورت پر باقی رکھی جا سکتی ہیں۔ (۵) ایسے تجربہ کاروں پر مشتمل ایک کمیٹی قائم کی جائے جو غیر سودی بینکنگ میں مہارت رکھتے ہوں تاکہ فقہ کی روشنی میں ایسا نظام مرتب کریں جو حاجت روا ہو۔ تجارتی انشورنس کے بدلے تعاونی انشورنس کو عام کرنے کی ضرورت۔ (۶) حوادث کے خلاف انشورنس میں وقتی طور پر اجازت دی جا سکتی ہے تا آنکہ اس کا شرعی بدل بنایا جاسکے۔ (۷) زندگی انشورنس حالیہ شکل میں سود پر مشتمل ہونے کی وجہ سے حرام ہے۔ (۸) اجتماعی تعاون کو عام کرنے کی ضرورت تاکہ ہر شخص اور خاندان عاجز ہونے یا اپنے کمانے والے کی وفات کے بعد روزی پاسکے اور محتاج نہ رہے۔ (۹) پونیورسٹیوں میں اسلام کے مالی اور اقتصادی نظاموں کی تعلیم کا مکمل انتظام۔

(۵) پانچواں موضوع تھا حالیہ یلبیا قوانین میں اسلامی شریعت، اس سلسلہ میں: (۱) یہ نیا یا گیا کہ حالیہ قانون میں اکثر و بیشتر ایسے احکام ہیں جن کی تخریج اسلامی شریعت کے اصولوں پر ہو سکتی ہے اور وہ مخالف نہیں ہیں، ان کو باقی رکھا جاسکتا ہے، اس تعارض کو ختم کرنے کے بعد جو بعض سود، حد اور قصاص سے متعلق احکام میں ہے۔ (۲) اسی طرح عقود وغیر کی بعض وہ شکلیں جو اجماع فقہاء سے حرام ہیں، غرضاً حاش کی وجہ سے، ان احکام میں بھی شرعی طور پر تعدیل ضروری ہے، جیسے جوٹے اور رہان

وغیرہ سے متعلق احکام۔ ۳، فقہی اختلاف کی صورت میں اس بات کی اجازت ہے کہ دلیلیں، سوسائٹی کے احوال کو پیش نظر رکھا جائے،

کنزِ قدانی سے علماء کی ملاقات | شریعتِ اسلامیہ کا یہ پُر نور منہ ختم ہو گیا، اور اس کی یہ قرار دہیں اسلامی قوانین میں تعدیل کرنے والی کمیٹیوں کو دے دی گئیں۔ اختتامی جلسہ کے دوران طرابلس سے کنزِ معمر قدانی کا ٹیلیفون آیا جس میں علماء کرام سے ملاقات کے ارمان کا اظہار کیا تھا، سینچر کی شام کو طرابلس میں یہ خصوصی ملاقات ہوئی۔

وعا بیا رگا و الہی | خدا تے پاک سے دعا ہے کہ وہ محض اپنے فضل و کرم سے یلبیا کی ان مخلصانہ کوششوں اور علماء کی مومنانہ جہود کو پورا کرے، اور جلد از جلد اسلامی کامل و محیط نظام نافذ ہو جائے کہ یہ عالم اسلامی کے ۹۹ فیصد مسلمانوں کے دل کی دھڑکن، ضمیر کی آواز، آنکھوں کا نور، نبض کی رفتار اور سرمایہ حیات ہے۔ اقبالؒ نے حضور رسالتؐ کے دربار میں شہدائے طرابلس کے لہو کی قیمت اس طرح پیش کی تھی۔

جھمکتی ہے تری امت کی آبرو اس میں

طرابلس کے شہیدوں کا ہے لہو اس میں

شاید اس آبرو کے جھمکنے کا وقت ۱۹۱۱ء کے بعد اب پھر آ گیا ہے، جب آبرو راہِ خدا میں شہادت کا لہو بن کر نمودار ہوئی تھی اور اب انشاء اللہ شریعتِ الہی کا نور بن کر ظاہر ہوگی۔

خونِ صد نزارِ انجم سے ہوتی ہے سحر پیدا | فرشتگانِ رحمت اس دن کے انتظار میں چشمِ براہ ہیں جب مسجودِ ملک پھر اپنے تخلیقی مقصد پر گامزن ہوگا، تیارگانِ ملک اس پُر نور لمحہ کے انتظار میں اپنی روشنی محفوظ کیے ہوئے ہیں جب شریعت کا نور ساری کائنات کو تجلی کا طور بنا دے گا ہفتویٰ ہستی کا ہر خشک و تر اور بحر و بر مصروفِ حمد و ثنا ہے اور اس نما میں لگا ہوا ہے کہ کب کائنات کا دل معمور ہوگا اور تجلی گا و فاران کا ابدی پیغام عام ہوگا۔ راحت، سکون، چین اور سلامتی کا دور دورہ ہوگا، شریعتِ الہیہ کی نگہبانی ہوگی، قانون کی سکرانی ہوگی اور دنیا کی مصیبتوں کا حل مشکلات کا علاج اور زخموں کا مداوا نصیب ہوگا اور اضطراب و کشمکش کے ماحول میں مبتلا انسان کی چشمِ نا آشنائے خواب کو نیند اور قلبِ نا آشنائے سکون کو قرار نصیب ہوگا اور شیاطینِ انس و جن کے ایوانوں میں لرزہ آجائے گا کہ ابلیس کا تحقیقی خطرہ یہی ہے اور ساری ابلیس سرشت تنظیموں کی جدوجہد اور آرزو یہی ہے کہ

ہونہ جاتے آشکارا شرع پیغمبر کہیں

الحذر آئین پیغمبر سے سو بار الحذر  
حافظ ناموس زن مرد آزار و آفسریں  
موت کا پیغام ہر نوعِ غلامی کے لیے  
نے کوئی نغفور خاقاں نے فقیرہ نشیں  
کرتا ہے دولت کو ہر آلودگی سے پاک و صفا  
منعموں کو مال و دولت کا بتاتا ہے امین  
اس سے بڑھ کر اور کیا فکر و نظر کا انقلاب  
بادشاہوں کی نہیں اللہ کی ہے یہ زمین

لیکن انشاء اللہ اسلامی معاشرہ میں یہ عظیم انقلاب رونما ہو کر رہے گا، اس کے آثار مشرق سے مغرب تک ہر ملک میں نمودار ہو رہے ہیں اور اس امید سے معمور دلوں کے لیے اب صبح صادق کی علامتیں بھی ظاہر ہوتی شروع ہو گئی ہیں جنہیں اگر پوری فراخ دلی اور ادبی طور پر صبح صادق کا طلوع ہونا نہ کہہ سکیں تو انتہائی علمی دیانت اور تحفظ کے ساتھ کم از کم علامتیں تو کہا جاسکتا ہے، اور یہی علامتیں طلوع فجر کی معین بن سکتی ہیں اور اس کے بعد حقیقی نور کے ساتھ شمس عالمیاب یعنی شریعت سراج منیر بن کر ظلمتکدہ عالم کو منور بنا سکتی ہے اور داشت وقت الارض بنو در بجا کی جانفزا دکشتی بنجر اور خشک زمین کو بہشت زار بنا سکتی ہے، اور اس نطق زرافشاں کی حیات بخش تجلی بایوس و محروم دلوں کو امید و ارمان کی تجلی گاہ بنا سکتی ہے۔

حسین ظن | اندرونِ دل کا حال اور ظنیوں کے حقیقی حسن و قبح کا علم تو صرف علیم و سمیع، خبیر و بصیر اور حکیم و محیط ذات ہی کو ہو سکتا ہے لیکن کسی بھی کام کے اچھے یا بُرے ہونے کا حکم انسان تقریر و تحریر اور ان علمی کاوشوں کے تجزیہ و تبصرہ ہی سے کر سکتا ہے جو اسے بظاہر نظر آتا ہے، اور اس حد تک لیپیا حکومت کے اسلامی بیانات، حکم نامے، تعدیل قانون کی کمیٹیاں، کانفرنس کا انعقاد، اور فکر و نظر کا انداز اور اصول وغیرہ دیکھ کر اور ان کا تجزیہ و تحلیل کر کے میں اس نتیجہ پر پہنچا ہوں کہ ان کے متعلق حسن ظن پیدا ہوتا ہے، اگر ایسا نہ ہوتا تو میں اس موضوع پر قلم نہ اٹھاتا، اللہ تعالیٰ سے دعا ہے کہ وہ لیپیا کے حکام کو حقیقی اسلامی قانون بنانے کی سعادت بخشیں اور عالم اسلامی کے دوسرے حاکموں اور جمہوری و قانونی اداروں کو بھی اس میدان میں لیپیا کی پیروی کرنے کی توفیق مرحمت فرمائیں اور اس کار خیر میں ہر ایک دوسرے سے سبقت لے جانے اور سرعت نفاذ کی کوششوں میں لگ جائے کہ دنیوی و اخروی سعادت کا سرخسپہ بھی یہی ہے اور حقیقی کامیابی کا سر در پیر یہی ہے اور

الَّذِينَ آمَنُوا هُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَآمَنُوا بِالْمَعْرُوفِ وَنَهَوْا عَنِ الْمُنْكَرِ  
(الحج: ۳۰) کا تقاضا بھی یہی ہے۔